



MINUTI

Laqgħa tal-Kunsill Lokali Ix-Xagħra

It-Tmien Legislatura

Laqgħa Numru Tmienja u Tletin (38)

1 ta' Settembru 2021

Il-Kunsill Lokali Ix-Xagħra ltaqa' fil-5.30 ta' filgħaxija fl-Uffiċċju Amministrattiv tiegħu fi Vjal it-Tmienja ta' Settembru, Xagħra Għawdex.

PREŻENTI:

Dr. Christian Zammit – Sindku

Aaron Agius – Viċi Sindku

Stefan Bajada – Kunsillier

Victor John Curmi - Kunsillier

Anthony Attard – Kunsillier (*daħal għal-laqgħa fis-6.00pm*)

ASSENTI B'APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

38.1 Qari tal-ittri ta' apologiji

38.1.1 Ma ġewx ipprezentati ittri ta' apologija mill-Kunsilliera għal din il-laqgħa.

38.2 Konsiderazzjoni u Approvazzjoni tal-Minuti tal-laqgħa preċedenti

38.2.1 Il-Kunsill approva unanimament il-minuti tal-laqgħa numru 37 li saret nhar l-Erbgħa 4 ta' Awwissu 2021.

38.3 Komunikazzjonijiet tas-Sindku

38.3.1 Is-Sindku Dr. Christian Zammit informa lill-Kunsill li bħalissa jinsab għaddej ix-xogħol ta' rikostruzzjoni tat-tielet parti ta' Triq Marsalforn. Dan ix-xogħol qed ikun iffinanzjat mill-Ministeru għal Għawdex filwaqt li x-xogħol tal-bdil tal-*main* tad-drenagg u s-servizzi tal-ilma f'din it-triq qed ikun iffinanzjat mill-Korporazzjoni għas-Servizzi tal-Ilma.

Is-Sindku innota li kien hemm żvilupp qawwi f'dawn ix-xogħlijiet matul dawn l-aħħar ġimgħat wara li ġie rilokat grupp ta' haddiema tal-kuntrattur mill-Qala għax-Xagħra. Ser nibqgħu ninsistu mal-kuntrattur sabiex dawn ix-xogħlijiet ikunu konkluzi malajr kemm jista' jkun.

38.3.2 Is-Sindku Dr. Christian Zammit informa lill-Kunsill li fir-rigward tal-progett tal-bini taċ-Ċentru Ċiviku l-ġdid għal-lokalita' tagħna, qed nistennew il-permessi meħtieġa min-naħa tal-Awtorita' tal-Ippjanar.



Huwa qal li nhar it-Tlieta 10 ta' Awwissu 2021 giet sottomessa emenda għall-pjanta proposta għal dan il-proġett kif rikjesta mill-Awtorita' tal-Ippjanar.

Is-Sindku Dr. Christian Zammit informa lill-Kunsill li hu qed jittama li din l-applikazzjoni tagħna tiġi approvata f'seduta li ser tinzamm b'mod virtwali nhar il-Ġimgħa 3 ta' Settembru 2021 sabiex eventwalment, kif jinhareg il-permess, inkunu nistgħu niffirmaw il-kuntratt tal-finanzjament għal dan il-proġett u nipprocedu bil-pubblikazzjoni tat-*tenders* rilevanti.

Il-Kunsill qabel li, skont ma' qed jiġi rakkomandat mill-Perit tal-proġett, fil-bidu għandhom jinħarġu erba' offeriti pubbliċi – waħda għal servizz ta' *project manager*, oħra għal servizz ta' *project supervisor*, oħra għal servizz ta' *technical consultant* u oħra għax-xogħol ta' twaqqiegh tal-bini eżistenti u l-kostruzzjoni ta' Ċentru Ċiviku ġdid. Aktar 'il quddiem, tkun tista' tinhareg l-offerta pubblika għall-*finishing* ta' dan il-proġett.

Fuq suggeriment tal-Kunsillier Victor Curmi, il-Kunsill qabel li għandna niċċekkjaw mad-Dipartiment tal-Kuntratti jekk nistgħux noħroġu *tender* wiehed għat-tliet servizzi ta' *project manager*, *project supervisor* u *technical consultant* sabiex possibilment jiġu evitati l-ispejjeż.

38.3.3 Is-Sindku Dr. Christian Zammit informa lill-Kunsill li skont dak li ġie deciz fil-laqgħa b'urgenza numru 32 tal-Ġimgħa 21 ta' Mejju, ingħata bidu għall-proċess ta' ingaġġ ta' impjeg ġdid mal-Kunsill fi skala 13 wara r-riżenja tas-Sinjura Manolita Manicaro minn Uffiċjal Eżekuttiv. Dan qed isir wara li ngābet l-approvazzjoni neċessarja min-naħa tad-Dipartiment tal-Gvern Lokali.

Is-Segretarju Eżekuttiv Ivan Attard innota li kien hemm persuna waħda li applikat biex timla' din il-vakanza wara li għalqet is-sejha maħruġa minn *JobsPlus* għal dawk li qed jirreġistraw fuq *Part I*. Kif inhi l-proċedura f'dan ir-rigward, is-Sindku qal li jrid jinħatar bord li tiegħu s-Segretarju Eżekuttiv ikun membru *ex-ufficio* sabiex jagħmel l-intervisti.

Fid-dawl ta' dan, il-Kunsill qabel unanimament li dan il-bord għandu jkun iffurmat mis-Sindku Dr. Christian, il-Vici Sindku Aaron Agius, il-



Kunsillier Stefan Bajada, il-Kunsillier Victor Curmi u s-Segretarju Ezekuttiv Ivan Attard.

38.3.4 Is-Sindku Dr. Christian Zammit informa lill-Kunsill li l-kuntrattur Richard Cauchi infurmah li l-materjal kollu għax-xogħol ta' provvista u installazzjoni tal-fanali l-godda fil-*belvedere* tal-Qaċċa huwa ordnat u mistenni jasal Malta matul il-gimgha li ġejja.

Fir-rigward tal-livellar tal-*belvedere* tal-Qaċċa, il-Kunsill qabel li għandu jitkellem mal-Perit Johann Camilleri sabiex jikkoordina mal-kuntrattur Richard Cauchi halli l-fanali dekorattivi l-godda jehlu fil-post mill-ewwel minghajr il-htiega li jkollhom jergghu jinqalghu fil-futur. Il-Kunsill qabel ukoll li għandu jissottometti applikazzjoni għal *full development permit* quddiem l-Awtorita' tal-Ippjanar sabiex ikun jista' jsir ix-xogħol ta' livellar tal-istess *belvedere*.

38.3.5 Is-Sindku Dr. Christian Zammit informa lill-Kunsill li l-kuntrattur Peter Paul Said li rebah l-offerta pubblika għax-xogħol ta' *resurfacing* bis-siment tal-aħħar parti ta' Triq Ghajn Wajtar ser ikun jista' jagħmel dan ix-xogħol wara l-15 ta' Settembru 2021. Il-Kunsill qabel li għandna ninkarigaw lill-Perit Edward Scerri sabiex jagħmel il-ko-ordinazzjoni meħtiega waqt l-implimentazzjoni ta' dan il-proġett.

38.3.6 Is-Sindku Dr. Christian Zammit informa lill-Kunsill li x-xogħol tat-taħmil ta' *reservoir* fi Pjazza l-Vitorja ser isir mill-kuntrattur Mario Muscat nhar it-Tnejn 13 u t-Tlieta 14 ta' Settembru 2021. Is-Sindku innota li ser issir laqgħa oħra dwar dan il-proġett mal-Perit tal-Kunsill u l-kuntrattur nhar it-Tnejn 6 ta' Settembru sabiex jiġu decizi l-aħħar dettalji marbuta ma' dan il-proġett.

38.3.7 Is-Sindku Dr. Christian Zammit informa lill-Kunsill li s-Supretindent tal-Pulizija responsabbli mid-Distrett ta' Ghawdex, is-Sur Joseph Hearsey, fahħar is-sistema l-gdida ta' *one ways* li ġiet implimentata ricentament mill-Kunsill. Is-Sindku propona u l-Kunsill qabel li matul il-laqgħa tax-xahar ta' Ottubru għandu jiġi diskuss l-implimentazzjoni ta' fazi oħra mill-*masterplan* tal-lokalita' tagħna.



38.3.8 Is-Sindku Dr. Christian Zammit informa lill-Kunsill li skont ir-Regolamenti Finanzjarji tal-Kunsilli Lokali, irridu nibagħtu risposta għall-Ittra ta' Direzzjoni mibgħuta mill-awdituri tal-Kunsill fi tmiem il-proċess tal-awditjar. Il-Kunsill qabel li għandna nibagħtu din ir-risposta skont kif jiggwidana l-*accountant* tal-Kunsill.

38.3.9 Is-Sindku Dr. Christian Zammit informa lill-Kunsill li wasal iż-żmien li nibdew nippreparaw għall-Kunċert annwali tal-Milied li ser isir fil-Knisja Kollegġjata u Bażilika ta' Marija Bambina. Is-Sindku innota li rċevejna korrispondenza mingħand is-Surmast Mro. Dr. John Galea, Direttur Mużikali tal-*Chorus Urbanus*, li fiha ikkonferma l-interess tal-Kor tiegħu li jippartecipa f'dan il-Kunċert skont kif kien maqbul is-sena li għaddiet.

Wara diskussjoni, il-Kunsill qabel li dan il-Kunċert għandu jsir nhar it-Tnejn 27 ta' Diċembru 2021 fis-7.00pm fil-Bażilika ta' Marija Bambina u ser nitolbu l-approvazzjoni tar-Reverendu Kapitu tal-Kollegġjata u l-permess min-naħa tas-Supretendenza tas-Saħħa Pubblika minħabba l-pandemija tal-Covid-19.

Il-Kunsillier Anthony Attard dahal għal-laqgħa fis-6.00pm.

38.3.10 Is-Sindku Dr. Christian Zammit informa lill-Kunsill li illum saret laqgħa urgenti tar-Regjun Ghawdex rigward il-kwistjoni tal-gheluq tat-triq fejn hemm l-iskola primarja. Din il-laqgħa segwiet laqgħa oħra li saret ilbieraħ mal-Ministru tal-Edukazzjoni, l-Onor. Dr. Justyne Caruana, rigward din il-materja importanti. Sal-lum il-gurnata, ir-responsabbilita' tal-gheluq tat-triq tal-iskola waqt id-dhul u l-ħruġ tat-tfal taqa' legalment f'idejn il-Kunsilli Lokali pero' s-Supretendent tal-Pulizija kien qieghed kordjalment jibghat Pulizija sabiex jagħlaq l-imsemmija triq minħabba li l-Kunsill m'għandux riżorsi umani sabiex jagħmlu dan ix-xogħol.

Wara diskussjoni, il-Kunsill qabel li għandna nuru d-dizapprovazzjoni tagħna li jkun hemm *school assistants* li jagħmlu dan ix-xogħol pero' għandu jkun hemm ufficjali assenjati mill-Ministeru tal-Edukazzjoni għal dan l-iskop specifiku.



Fuq suggeriment tal-Kunsillier Victor Curmi, il-Kunsill qabel li għandna ninfurmaw lill-Ministeru tal-Edukazzjoni sabiex possibilment jinfetħ bieb in-naha ta' wara tal-iskola, liema bieb jizbokka għall-isqaq ta' fejn il-Mithna sabiex jigi evitat il-periklu ta' traffiku fi Triq it-Tigrija.

38.3.11 Is-Sindku Dr. Christian Zammit informa lill-Kunsill li nhar is-Sibt 4 ta' Settembru ser jinzamm Festival tan-Nar organizzat mill-ufficcju tal-MTA f'Malta.

Il-Kunsill qabel li għandna nitkellmu mas-Sur Lionel Gerada li huwa l-organizzatur ta' din l-attività f'isem il-Ministeru tat-Turizmu u neżiġu li nkunu kkonsultati fl-organizzazzjoni ta' din l-attività b'mod partikolari fil-kwistjoni tal-indafa pubblika u l-fatt li mhux ser tingħalaq Triq il-Qaċċa waqt li jkun qed isir dan il-festival. Il-Kunsill wera d-dizapprovazzjoni tiegħu għall-fatt li ma ġejniex ikkonsultati fit-tnejniet għal din l-attività.

38.3.12 Is-Sindku Dr. Christian Zammit informa lill-Kunsill li d-Direttorat tat-Turizmu fi hdan il-Ministeru għal Ghawdex ser ikun qiegħed gentilment jiffinanzja mappa għda ta' merħba fil-lokalita' tagħna, liema mappa tammonta għas-somma ta' madwar € 8,000. Il-Kunsill qabel li għandna niringrazzjaw lill-Ministeru għal Ghawdex għal din l-ghotja prestigjuża.

38.4 Twegħbiet għall-Mistoqsijiet tal-Kunsilliera

38.4.1 Il-Viċi Sindku Aaron Agius staqsa dwar il-htiega li tinhasel Pjazza l-Vitorja u l-*playing field* ta' Vjal it-Tmienja ta' Settembru wara l-jiem tal-festa ta' Marija Bambina. Il-Kunsill qabel li għandna nitolbu lid-Direttorat ta' Eko-Ghawdex sabiex jagħmlu dan ix-xogħol.

38.4.2 Il-Viċi Sindku Aaron Agius propona u l-Kunsill qabel li għandna nitkellmu mas-Sur Pietru Said rigward il-possibilita' li jiehu hsieb it-tizjin ta' Vjal it-Tmienja ta' Settembru u Pjazza l-Vitorja għal zmien il-festi tal-Milied.

38.4.3 Il-Kunsillier Stefan Bajada staqsa dwar il-possibilita' li titranga parti minn Triq Tal-Ghezien minhabba li tinsab fi stat hazin. Il-Kunsill qabel li



għandna nibagħtu lill-Perit Edward Scerri sabiex jagħmel *on-site visit* u jipprepara stima tax-xogħlijiet involuti.

- 38.4.4 Il-Kunsillier Anthony Attard staqsa dwar il-possibilita' li l-*istickers* tal-bins tal-Pjazza jsiru fuq iz-zewg nahat. Il-Kunsill ma sabx oġġezzjoni.
- 38.4.5 Il-Kunsillier Anthony Attard propona li jsiru sinjali li jipprojbixxu l-ipparkjar fil-kantuniera bejn Triq Marsalforn u Triq Ghajn Qamar (ftit '1 isfel minn Studio 79). Il-Kunsill qabel li din it-talba għandha titressaq għall-konsiderazzjoni u l-approvazzjoni ta' Transport Malta.
- 38.4.6 Il-Kunsillier Anthony Attard staqsa dwar il-possibilita' li jitranga haġt tas-sejjeħ imwaqqa' fi Triq Kalipso quddiem id-dar numru 1. Il-Kunsill qabel li għandna nagħmlu talba lill-Ministeru għal Għawdex.
- 38.4.7 Il-Kunsillier Anthony Attard staqsa dwar xi żvilupp kien hemm fuq il-kwistjoni tal-ġbir tal-kartun mid-djar kull nhar ta' Tlieta. Is-Sindku Dr. Christian Zammit wieġeb li, wara haġna battibekki bejn il-Kunsill, il-kuntrattur u l-kumpanija *Greenpak*, din il-kwistjoni giet riżolta.

38.5 Qari tal-Korrispondenza

- 38.5.1 Komunikat mingħand Transport Malta dwar awtorizzazzjoni lill-Kunsilli Lokali għal implimentazzjoni ta' sinjali ta' parkeġġi fil-lokalitajiet. Il-Kunsill innota l-kontenut.
- 38.5.2 Ċirkulari numru 075/2021 maħruġa mill-Assoċjazzjoni tal-Kunsilli Lokali intitolata 'European week of sport'. Il-Kunsill innota l-kontenut.
- 38.5.3 E-mail mingħand Laurie Zammit, Direttur tal-Kumpanija *KIP Gozo*, li fiha qed jitlob lill-Kunsilli Lokali ta' Għawdex sabiex jitolbu lill-iskemi awtorizzati għall-ġbir tal-iskart riċiklabbli sabiex iżidu gurnata oħra fil-gimgha għall-ġbir tal-borża l-griża/hadra.



Is-Segretarju Ezekuttiv innota li matul is-sena li ġejja ser tizdied gurnata ohra għall-gbir tal-kartun fuq bazi nazzjonali u għaldaqstant din il-problema ser tigi rizolta.

- 38.5.4 Ċirkulari numru 076/2021 maħruġa mill-Assoċjazzjoni tal-Kunsilli Lokali intitolata ‘Illum ma’ Steph 2021 to 2022’. Il-Kunsill innota l-kontenut.
- 38.5.5 Ċirkulari numru 077/2021 maħruġa mill-Assoċjazzjoni tal-Kunsilli Lokali intitolata ‘Bajjiet li fihom jista’ wiehed jieħu annimali domestiċi (klieb) jgħumu’. Il-Kunsill innota l-kontenut.
- 38.5.6 E-mail mingħand Daniel Galea, residenti fi Triq Ta’ Bullara, li fiha qed jitlob lill-Kunsill Lokali tax-Xagħra sabiex jikkunsidra li l-*one way* li saret riċentament fl-ewwel parti ta’ Triq Ta’ Bullara tiġi emendata għal *one way except to residents only*. Il-Kunsill ma aċċettax din it-talba minħabba raġunijiet ta’ sigurta’ pubblika.
- 38.5.7 E-mail mid-Dipartiment tal-Gvern Lokali b’informazzjoni dwar is-seba’ konferenza internazzjonali bit-tema ‘Security, Democracy & Cities’ li ser issir f’Nizza, Franza, bejn l-20 u t-22 ta’ Ottubru 2021. Il-Kunsill innota l-kontenut.
- 38.5.8 E-mail mis-Sur John Xuereb, Direttur tad-Direttorat tal-Patrimonju Kulturali fi hdan il-Ministeru għal Ghawdex, li fiha qed jinforma lill-Kunsill Lokali tax-Xagħra li d-Direttorat ser jiddiskuti r-restawr tat-*telephone box* fi Pjazza l-Vitorja mas-Sovrintendenza tal-Patrimonju Kulturali u mbagħad jiskatta l-proċess tar-restawr. Il-Kunsill innota l-kontenut.
- 38.5.9 Ċirkulari numru 078/2021 maħruġa mill-Assoċjazzjoni tal-Kunsilli Lokali intitolata ‘Malta Sustainable Development Action Days: Be Part of the Change’. Il-Kunsill innota l-kontenut.
- 38.5.10 E-mail mingħand Jeffrey Ellul, uffiċjal fl-Uffiċċju Elettorali ta’ Malta, li fiha qed jinforma lill-Kunsill Lokali tax-Xagħra li l-aħħar eżerċizzju ta’ numerar tad-djar f’Ghawdex sar fl-1970 u ser ikunu qed jiddiskutu din il-materja mal-persuni kkonċernati sabiex, dejjem jekk ikun possibbli, jerga’



jibda l-proċess ta' numerar fil-gżira Għawdxija. Il-Kunsill innota l-kontenut.

- 38.5.11 E-mail mingħand Josmar Azzopardi, *group scout leader* tax-Xagħra Scouts Group, li fiha qed jistieden lill-Kunsilliera sabiex jippartecipaw f'sessjoni ta' *clean up* fiż-żona madwar l-Għar ta' Calypso li ser issir nhar is-Sibt 18 ta' Settembru 2021.

Fuq proposta tal-Viċi Sindku Aaron Agius, il-Kunsill qabel li għandna nipprovdu l-ingwanti, *snack* żgħir u flixxun ilma lill-membri kollha li ser jieħdu sehem f'din is-sessjoni ta' tindif. Il-Kunsill irringrazzja lill-membri kollha ta' dan il-ġest.

- 38.5.12 E-mail mingħand il-kumpanija privata EWROPA li fiha qed tinforma lill-Kunsilli Lokali dwar il-programm BELLUS Fund li qed ikun inniedi mill-Awtorita' Maltija għar-Riżorsi (ERA). Il-Kunsill innota l-kontenut.

- 38.5.13 E-mail mingħand Noel Mifsud, uffiċjal tal-ERA, rigward servizz li qed jingħata minn uffiċjali pajżana li jgħinu fiż-żamma tal-indafa fil-lokalitajiet u fl-infurzar relatat mal-indafa. Il-Kunsill qabel li għandna nagħmlu laqgħa mas-Sur Mifsud rigward dan is-servizz.

- 38.5.14 E-mail mid-Dipartiment tal-Gvern Lokali b'informazzjoni dwar *capacity building sessions* li ser isiru mill-aġenzija Servizzi Ewropej f'Malta (SEM) nhar l-Erbgħa 1 u l-Ħamis 2 ta' Settembru rigward il-mod kif tinkiteb applikazzjoni għall-fondi tal-Unjoni Ewropea. Il-Kunsill innota l-kontenut.

- 38.5.15 Ċirkulari numru 079/2021 maħruġa mill-Assoċjazzjoni tal-Kunsilli Lokali intitolata 'Tindif ta' culverts tal-ilma tax-xita'. Il-Kunsill innota l-kontenut u irringrazzja lill-ħaddiema tal-Ministeru għal Għawdex li wettqu x-xogħol ta' tindif ta' diversi *culverts* fil-lokalita' tagħna.

- 38.5.16 Ċirkulari numru 080/2021 maħruġa mill-Assoċjazzjoni tal-Kunsilli Lokali intitolata 'Planning and Leading a Team – Mentor Aid Session 15/09/2021'. Il-Kunsill innota l-kontenut.



38.5.17 E-mail mingħand George Refalo, Segretarju Eżekuttiv tar-Regjun Għawdex, b'informazzjoni dwar ingaġġ ta' uffiċjali reġjonali mar-Regjuni ta' Malta u Għawdex. Il-Kunsill innota l-kontenut.

38.5.18 Ittra mingħand Rose Mary Bajada, Segretarja tal-Għaqda tan-Nar Xagħra, li fiha qed titlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' li tinkludi ħruq ta' nar fit-8 ta' Settembru 2021.

Il-Kunsill qabel li għandu jikkollabora fl-organizzazzjoni ta' din l-attivita' bi spiża li ma teċċedix is-somma ta' € 1000. Il-Kunsill qabel ukoll li jgħin fl-ispiża relatata mal-att ta' vandalizmu tad-*distribution box* li kien hemm ħdejn l-għelieqi tan-nar tal-festa b'turija ta' appoġġ lil din l-Għaqda Mhux Governattiva fil-lokalita' tagħna.

38.5.19 Ċirkulari numru 081/2021 mahruġa mill-Assoċjazzjoni tal-Kunsilli Lokali intitolata 'Team Building Event 03/09/2021'. Il-Kunsill innota l-kontenut.

38.5.20 E-mail mingħand Christopher Bonnici, rappreżentant tal-Fondazzjoni OASI, li fiha qed jitlob in-*no objection* tal-Kunsill Lokali tax-Xagħra sabiex issir l-*OASI Cup Run and Walk* nhar il-Ħadd 3 ta' Ottubru 2021.

Il-Kunsill qabel li għandu jagħti din in-*no objection* bil-kundizzjoni li l-applikant jakkwista l-permessi kollha neċessarji mill-awtoritajiet kompetenti.

38.5.21 E-mail mingħand Antonio Gomes, President tal-Assoċjazzjoni CHECK-IN, li fiha qed jistieden erba' rappreżentanti mill-Kunsill Lokali tax-Xagħra sabiex jipparteċipaw f'*event* tal-Proġett FUTURE li ser isir bejn it-22 u l-24 ta' Settembru f'Lisbona, il-Portugall. F'każ li hadd mill-Kunsill ma jista' jattendi fiżikament, ser isiru l-arrangamenti biex il-parteciċipazzjoni tkun b'mod virtwali.

Il-Kunsill qabel li għandu jipparteċipa fiżikament f'dan l-*event* b'delegazzjoni magħmula mill-Kunsilliera Stefan Bajada, Victor Curmi, Anthony Attard u żaġġżuġħ/a mil-lokalita' tagħna in viżta li dan huwa *event* immirat għaż-żgħażaġħ.



- 38.5.22 E-mail mingħand is-Surmast Mro. Dr. John Galea, Direttur mużikali tal-*Chorus Urbanus*, li fiha qed jikkonferma l-interess tal-istess Kor li jipparteċipa fil-Kunċert annwali tal-Milied organizzat mill-Kunsill Lokali tax-Xagħra li ser isir fil-Knisja Bażilika ta' Marija Bambina f'Diċembru 2021. Din il-materja diġa' giet diskussa aktar kmieni matul din il-laqgħa.
- 38.5.23 E-mail mingħand is-Sur Mark Xerri sabiex il-Kunsill Lokali tax-Xagħra jikkunsidra li jerga' jorganizza l-kors ta' *basic first aid course* b'rispett shiħ lejn ir-regolamenti tas-Saħħa Pubblika għall-prevenzjoni tal-imxija tal-Covid-19.
- Il-Kunsill qabel li dan il-kors għandu jiġi organizzat matul ix-xahar ta' Ottubru 2021 fis-Sala taċ-Ċirklu taż-Żgħażaġh jew fis-Sala tal-Kažin tal-Banda b'rispett shiħ lejn id-direttivi tal-Awtoritajiet tas-Saħħa Pubblika.
- 38.5.24 E-mail mingħand is-Sur Mark Formosa, teżorier tax-Xagħra *United Football Club*, li fiha qed jitlob il-kollaborazzjoni tal-Kunsill Lokali tax-Xagħra fil-provvista ta' żewġ *floodlights* għall-*playing field* ta' Vjal it-Tmienja ta' Settembru. L-ispiza tagħhom tammonta għas-somma ta' € 450.
- Il-Kunsill aċċetta din it-talba bil-kundizzjoni li dawn il-*floodlights* jinxtegħlu biss waqt l-attivitajiet li jiġu organizzati minn żmien għal żmien fl-istess *playing field*.
- 38.5.25 Ċirkulari numru 083/2021 maħruġa mill-Assoċjazzjoni tal-Kunsilli Lokali intitolata 'President's Solidarity Fun Run 2021 – 14th November 2021'. Il-Kunsilli Lokali ta' Malta u Għawdex qed jintalbu sabiex jidentifikaw rotta fil-lokalita' ta' madwar għoxrin minuta li tkun tista' tiġi inkluża f'din it-tellieqa.
- Il-Kunsill qabel li din il-proposta għandha tingieb għall-attenzjoni tal-Kumitat Organizzattiv tal-Maratona Annwali ta' Għawdex.
- 38.5.26 E-mail mingħand Robert Tabone, Kandidat għall-elezzjoni ta' President Kunsill Reġjonali għal Għawdex, li fiha qed jitlob laqgħa mal-Kunsill Lokali tax-Xagħra bi thejjija għall-elezzjoni għall-President tar-Regjun Għawdex li ser isir nhar is-Sibt 9 ta' Ottubru 2021.



Il-Kunsill qabel li din il-laqgħa għandha ssir lejn l-aħħar tax-xahar ta' Settembru 2021.

- 38.5.27 E-mail mingħand Josette Pace għan-nom ta' xi residenti li fiha qed jitolbu lill-Kunsill Lokali tax-Xagħra sabiex jiffinanzja l-appell li l-Għaqda Mhux Governattiva 'Din l-Art Helwa' issottomettiet rigward il-permess ta' żvilupp b'riferenza numru PA 1882/20 li gie approvat mill-Awtorita' tal-Ippjanar fis-6 ta' Awwissu 2021. Dan jikkonsisti fil-bini ta' sittax-il *unit* (erba' djar bil-*pools*, żewġ *maisonettes* u sitt *flats*) fi Triq l-Ghejun.

Il-Kunsill innota li tali talba ma tistax tiġi aċċettata minħabba li l-Kunsill jista' jkun biss *formal objector*.

- 38.5.28 E-mail mingħand il-Perit Godwin Sultana rigward xogħol ta' pavimentar ġdid mar-residenza numru 1, Triq Qasam ta' Dun Anton.

Il-Kunsill innota l-pre-okkupazzjoni tiegħu għal din il-proposta minħabba l-fatt li ser tidjieq it-triq u anke minħabba li ser ikun hemm problema ta' aċċessibilita' għall-persuni anzjani, persuni b'diżabilita' li jużaw is-siġġu tar-roti u l-*pushchairs* tat-trabi / tfal. In viżta ta' dan, il-Kunsill qabel li għandna ninfurmaw lill-Perit Edward Scerri u lil Transport Malta b'dan.

- 38.5.29 E-mail mingħand is-Surmast Mro. Colin Attard, Direttur Artistiku tal-Festival *Gaulitana*, li fiha qed jitlob il-kollaborazzjoni tal-Kunsill Lokali tax-Xagħra fl-organizazzjoni ta' Kunċert mużikali bhala parti mill-konklużjoni ta' edizzjoni oħra ta' 'Gaulitana: A Festival of Music 2021'. Dan il-Kunċert ser isir fil-Knisja Kolleġġjata u Bazilika ta' Marija Bambina.

Il-Kunsill qabel li għandu jikkollabora fl-organizazzjoni ta' din l-attivitá' bi spiża li ma teċċedix is-somma ta' € 500.

- 38.5.30 E-mail mill-Assoċjazzjoni tal-Kunsilli Lokali b'informazzjoni dwar l-attivitajiet organizzati mill-istess Assoċjazzjoni sal-aħħar tas-sena 2021. Il-Kunsill innota l-kontenut.



38.6 Ilmenti mir-residenti

- 38.6.1 Talba mingħand Josef Aquilina ta' Triq Marija Bambina sabiex il-*bus stop* li preżentament tinsab quddiem ir-residenza tiegħu tiġi rilokata għall-post li kienet fih oriġinarjament jiġifieri fil-bidu tal-istess triq. Il-Kunsill qiegħed isostni l-pożizzjoni tiegħu meħuda fil-laqgħa ta' nhar l-Erbgħa 4 ta' Awwissu 2021 għax jemmen li dik il-pożizzjoni toffri soluzzjoni ġusta għall-partijiet kollha konċernati.
- 38.6.2 Talba mingħand Salvu Bartolo ta' 60, Triq Ta' Ġorf, sabiex titranga rampa li tagħti għall-għelieqi fi Triq Għajn Hosna (hdejn l-ewwel ġibjun tar-Ramla). Il-Kunsill qabel li għandna niċċekkjaw jekk din ir-rampa hix parti mill-proġett tal-Wied tar-Ramla li qed isir mill-Ministeru għal Ghawdex b'finanzjament minn fondi tal-Unjoni Ewropea.
- 38.6.3 Talba mingħand Lorry Refalo ta' 'Marija', Triq Sant'Anton, sabiex jitranga passagġ fi Triq il-Marġa. Ir-resident qed jitlob li jingħata l-materjal u x-xogħol ser jagħmlu hu. Il-Kunsill qabel li għandna nitolbu lis-Sur Refalo sabiex jipprovdi dikjarazzjoni bil-miktub mingħand id-Dipartiment tal-Artijiet sabiex jivverfika li l-passagġ imsemmi huwa pubbliku.
- 38.6.4 Talba mingħand Ursola Azzopardi ta' 'Springvale', Triq Ġnien Xibla, sabiex jitnehhew il-bins li saru riċentament fil-bidu ta' Triq Għajn Hosna għax mhumiex jitnaddfu regolari mill-haddiema ta' Eko-Ghawdex u qed jifgħu hafna skart madwarhom. Il-Kunsill qabel li għandna nerġgħu niġbdu l-attenzjoni tad-Direttur ta' Eko-Ghawdex, is-Sur Joseph Cutajar, rigward l-ilmenti kontinwi li qed ikollna dwar dawn il-*bins* qabel ma tittiehed deciżjoni dwarhom.
- 38.6.5 Talba mingħand Victor Cremona ta' 'Ave Maria', Triq John Otto Bayer, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 38.6.6 Talba mingħand Charles Sultana ta' 'Theatre of Dreams', Triq Ta' Brieret, sabiex isiru sinjali li jipprojbixxu l-ipparkjar quddiem ir-residenza tiegħu.



Il-Kunsill qabel li għandna nressqu din it-talba għall-approvazzjoni ta' Transport Malta.

- 38.6.7 Talba mingħand xi residenti fi Triq Sant'Anton sabiex titneħha kaxxa tal-parkeġġ li tinsab biswit ir-rampa għall-persuni b'diżabilita' li tagħti aċċess għall-*belvedere* ta' San Marzjal. Il-Kunsill ma aċċettax din it-talba minħabba li ser jinholq nuqqas akbar ta' parkeġġ f'din iż-żona pero' qabel li għandna nkellmu lill-Perit Edward Scerri sabiex jara fejn tista' tiġi rilokata din ir-rampa.
- 38.6.8 Talba mingħand George Sultana ta' N.B., Triq Marsalforn, sabiex issir bozza ġdida quddiem ir-residenza tiegħu fl-istess triq. Hemmhekk diġa' hemm arblu tad-dawl. Il-Kunsill qabel li għandna nressqu din it-talba għall-approvazzjoni tal-Korporazzjoni Enemalta.
- 38.6.9 Talba mingħand Mikelina Portelli ta' Triq Ta' Bullara sabiex isir madwar metru sinjal li jipprojbixxi l-ipparkjar quddiem l-entrata prinċipali tar-residenza tagħha. Il-Kunsill qabel li għandna nressqu din it-talba għall-approvazzjoni ta' Transport Malta.
- 38.6.10 Talba mingħand Maria Antonia Mifsud ta' 57, Triq l-Għar ta' Ninu, sabiex issir rampa tal-injam quddiem ir-residenza tagħha sabiex tkun tista' ttella' l-*is scooter* li qed tuża minħabba problemi ta' mobilita'. Il-Kunsill qabel li dan ix-xogħol għandu jsir.
- 38.6.11 Talba mingħand George Sultana ta' N.B., Triq Marsalforn, sabiex jitnaddaf quddiem ir-residenza tiegħu minħabba x-xogħolijiet li qed isiru fil-preżent. Il-Kunsill qabel li għandna nitkellmu mal-kuntrattur Victor Hili sabiex ikun jista' jagħmel dan ix-xogħol.

38.7 Konsiderazzjoni u Approvazzjoni tal-iskeda ta' pagamenti

- 38.7.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.
- 38.7.2 L-iskeda ta' pagamenti kif preżentata ġiet approvata unanimament.



38.8 Tmien tal-laqgħa u data tas-seduta li jmiss

38.8.1 Il-laqgħa tal-Kunsill intemmet fis-7.20pm u giet aġġornata b'mod unanimu għal nhar l-Erbgħa 6 ta' Ottubru 2021 fil-5.30pm b'aġenda li tkun komunikata aktar 'il quddiem.

IFFIRMATA

**Dr. Christian Zammit
Sindku**

IFFIRMATA

**Ivan Attard
Segretarju Eżekuttiv**